

లేని నిబంధనల పేరుతో రైతుల్ని భయోద్యోగనకు గురిచేస్తూ, ప్రభుత్వ లక్ష్యాలను నీరుగార్చుకండి : ప్రత్తిపాటి

తమ భూముల్లో బోర్లు వేసుకోవడానికి కొందరు అధికారులు ఎన్.వో.సీలు అడుగుతున్నారన్న రైతుల ఫిర్యాదుపై కలెక్టర్ తో మాట్లాడిన ప్రత్తిపాటి.

చిలకలూరిపేట , పెన్ పవర్, జూలై 10 :

చిలకలూరిపేట : ప్రభుత్వ ఉద్దేశం, లక్ష్యాలను కొందరు ప్రభుత్వాధికారులు, సిబ్బంది నీరుగారుస్తున్నారు, లేని నిబంధనల పేరిట ప్రజల్లో భయాందోళన రేకెత్తిస్తున్నారని, వారిపై కలెక్టర్ కు ఫిర్యాదు చేశామని శాసనసభ్యులు ప్రత్తిపాటి పుల్లారావు తెలిపారు. శుక్రవారం ఆయన చిలకలూరిపేట పట్టణంలోని క్యాంపు కార్యాలయంలో ప్రజా సమస్యల పరిష్కార వేదిక ((గ్రీవెన్స్)) నిర్వహించారు. ప్రజలందించిన అర్జీలను పరిశీలించిన ప్రత్తిపాటి సంబంధిత అధికారులతో మాట్లాడి, అధికారులను ఇబ్బంది పెట్టకుండా సకాలంలో సమస్యలు పరిష్కరించాలని ఆదేశించారు, కొందరు రైతులు తమ భూముల్లో బోర్లు వేసుకోవడానికి అధికారులు ఎన్.వో.సీలు అడుగుతున్నారని, అలానే తమకు ఇంకా పీఎంకిసాన్ నిధులు జమకాలేదన్న మరికొందరు రైతుల సమస్యలపై ప్రత్తిపాటి, పల్లారు కలెక్టర్ తో మాట్లాడారు. ఆమె నుంచి రైతులకు స్పష్టమైన భరోసా ఇవ్వించిన ప్రత్తిపాటి.. సమస్య పరిష్కారించే బాధ్యత తనదని వారికి ధైర్యం చెప్పారు. అనంతరం ఆయన విలేజరులతో మాట్లాడారు. బోర్లు వేసుకోవడానికి ఎలాంటి ఎన్.వో.సీలు అక్కర్లేదు.అధికారులు లేనిపోని నిబంధనలతో రైతుల్ని భయాందోళనకు గురి చేయడం సరికాదు. రైతులు తమ భూముల్లో కొత్తగా బోరు వేయించుకోవాలంటే తహసీల్దార్, లేదా భూగర్భ జలవనరుల విభాగం తరుపున ఎన్.వో.సీ ఇవ్వాలని కొందరు అధికారులు తప్పుదారి వల్లిస్తున్నారని, ఓల్డా చట్టం ప్రకారం భూగర్భ జలాలున్న చోట బోర్లు వేసేలా చూడాలనే నిబంధన ఉందిగానీ, ఇంకెలాంటి అభ్యంతరాలు లేవని ప్రత్తిపాటి స్పష్టం చేశారు.

కొందరు రైతులు ఈ విధంగా ఎన్.వో.సీ అడుగుతున్నారని, తన దృష్టికి తీసుకొచ్చారని, ప్రభుత్వానికి చెడ్డపేరు తీసుకొచ్చేలా ఈ విధమైన భయాందోళనలు రేకెత్తించవద్దని వారికి సూచిస్తున్నామన్నారు. ఈ విధంగా ఎలాంటి ఎన్.వో.సీ నిబంధనలు లేవని కలెక్టర్ కూడా స్పష్టంగా చెప్పారని ప్రత్తిపాటి తెలిపారు. పీఎం కిసాన్ నిధులు అందలేదన్న రైతుల ఫిర్యాదుని పరిష్కరిస్తుమని కలెక్టర్ చెప్పారు.. పీఎం కిసాన్ యోజనా-అన్నదాతా సుఖీభవ పథకంలో భాగంగా ఇటీవల విడుదల చేసిన కేంద్ర ప్రభుత్వ సాయం తమకు అందలేదని కొందరురైతులు ఫిర్యాదు చేశారని, సమస్యను వెంటనే కలెక్టర్ దృష్టికి తీసుకెళ్లామని, త్వరలోనే సమస్య పరిష్కరిస్తుమని ఆమె హామీ ఇచ్చారని ప్రత్తిపాటి పేర్కొన్నారు. ఇప్పటికే 22 సార్లు పీఎం కిసాన్ సాయం పొందిన రైతులకు, 23వ సారి అందకపోవడంపై విచారణ చేస్తామని కలెక్టర్ హామీ ఇచ్చారని ప్రత్తిపాటి చెప్పారు. 2019 ఆగస్టు కు ముందు ఉన్న అర్హతైన లబ్ధిదారులకు మాత్రమే పీఎం కిసాన్ యోజన సాయాన్ని కేంద్ర ప్రభుత్వం అందిస్తోందన్నారు.

‘సర్’ పై కావాలనే వైసీపీ తప్పుడు ప్రచారం..

‘సర్’ పై వైసీపీ కావాలనే తప్పుడు ప్రచారం చేస్తోందని, బీఎల్ ఏలు ఇంటింటికి తిరిగి ఎన్యూఓపేన్ హామీ లు అందించి, ఓటర్లు అందించిన సమాచారాన్ని బీఎల్ఓలకు అందిస్తే, ఆ వివరాలను పున:పరిశీలించి



డిజిటలైజ్ చేస్తున్నారని ప్రత్తిపాటి పేర్కొన్నారు. తమ పార్టీల బీఎల్ఏలు ఓటర్ల సమాచారం సేకరించి, పూర్తిగా డిజిటలైజ్ చేస్తుంటే వైసీపీ దుష్ప్రచారం చేయడం ఏమిటని ప్రత్తిపాటి ప్రశ్నించారు. నిజంగా అర్హుల ఓట్లు తొలగిస్తే, ఆ పార్టీనేతలు ఆధారాలతో సహా ఈసీకి ఫిర్యాదు చేయవచ్చని ఆయన సూచించారు. కార్యక్రమంలో నియోజకవర్గ సమన్వయకర్త నెల్లూరి సదాశివరావు, మార్కెట్ యార్డు చైర్మన్ షేక్ కరిముల్లా, మార్కెట్ యార్డు మాజీ చైర్మన్ తేళ్ల సుబ్బారావు, పట్టణ అధ్యక్షులు పరాన్ సమద్ ఖాన్, మండల అధ్యక్షులు జవ్వాజి మధన్ మోహన్, కామినేని సాయిబాబు, మున్సిపల్ మాజీ చైర్మన్ షేక్ రఫాని, రాష్ట్ర డైరెక్టర్ కందుల రమణ, పట్టణ ప్రధాన కార్యదర్శి మద్దుమాల రవి, టీడీపీ నాయకులు మద్దిబోయిన శివ, కొత్త కోటేశ్వరరావు, గట్టినేని రమేష్, పిల్లి కోటేశ్వరరావు, జేరింగి మౌలావి, బీజేపీ నాయకులు గట్టా హేమ, సి.వి.వి.పి యూనిట్ సయ్యద్ మహమ్మద్ అలీ, టీడీపీ నాయకులు, కూటమి నాయకులు తదితరులు పాల్గొన్నారు.

చంద్రబాబు అనుభవం.. ముందుచూపుతో ప్రజలకు సంక్షేమ పథకాలు.. రాష్ట్రానికి అభివృద్ధి : ప్రత్తిపాటి

జగన్ రాష్ట్రంపై మోపిన అప్పులభారాన్ని తగ్గిస్తూనే, చంద్రబాబు ప్రతి గడపకు ప్రభుత్వ పథకాలు అందిస్తున్నారు. చెంగిజ్ ఖాన్ పేటలో రూ.15 లక్షలతో నిర్మించే సీసీ రోడ్డు, డ్రైన్ నిర్మాణానికి శంకుస్థాపన చేసిన ప్రత్తిపాటి.

చిలకలూరిపేట రూరల్ , పెన్ పవర్, జూలై 10 :

యడ్లపాడు : నియోజకవర్గాన్ని ప్రజల్ని గత పాలకులు గాలికి వదిలేస్తే, ముఖ్యమంత్రి చంద్రబాబు నాయకత్వంలో కూటమి ప్రభుత్వం కేవలం రెండేళ్లలోనే ప్రజాసమస్యల్ని పరిష్కరించి, ఊహించలేని అభివృద్ధి సాధించిందని శాసనసభ్యులు ప్రత్తిపాటి పుల్లారావు పేర్కొన్నారు. శుక్రవారం ఆయన యడ్లపాడు మండలం చెంగిజ్ ఖాన్ పేట వంచాయతీ బస్స్టేషన్‌లో రూ.15 లక్షలతో నిర్మించే సీసీరోడ్డు, డ్రైన్లకు గ్రామస్థులతో కలిసి శంకుస్థాపన చేశారు. అనంతరం ప్రజలను ఉద్దేశించి మాట్లాడారు.

చంద్రబాబు అనుభవం..ముందుచూపుతో ప్రతి గడపకు ప్రభుత్వ పథకాలు..

జగన్ రాష్ట్రాన్ని అప్పులకుప్పగా మార్చి, ప్రజలపై భారం మోపితే, చంద్రబాబు తన అనుభవం, ముందు

చూపుతో రుణభారాన్ని తగ్గిస్తూ.. ప్రజలకు సంక్షేమ పథకాలు, రాష్ట్రానికి అభివృద్ధిని అందిస్తున్నారని ప్రత్తిపాటి చెప్పారు. ప్రభుత్వ పథకం అందని గడప లేదని, ప్రతి కుటుంబానికి క్రమం తప్పకుండా ఏదో ఒక రూపంలో ప్రభుత్వ సాయం అందుతోందన్నారు. చంద్రబాబు, పవన్ కల్యాణ్, లోకేష్ లు ప్రజా సంక్షేమం.. రాష్ట్రాభివృద్ధి కోసం పడుతున్న కష్టాన్ని అందరూ గుర్తించాలన్నారు. ప్రజలు కూటమి ప్రభుత్వ సుదీపాలన, జగన్ విధ్వంసపాలనకు మధ్య ఉన్న వ్యత్యాసాన్ని గమనించి, సుదీర్ఘకాలం చంద్రబాబు నాయకత్వానికే మద్దతు తెలపాలని ఎమ్మెల్యే సూచించారు. చౌదవరం ఎన్.హెచ్ నుంచి కొండవీడు కోటకు నేరుగా రోడ్డు మార్గం నిర్మించబోతున్నామని, త్వరలోనే ఈ ప్రాజెక్టు అమల్లోకి వచ్చి, చెంగిజ్ ఖాన్ పేట వేగంగా అభివృద్ధి చెందుతుందని ప్రత్తిపాటి తెలిపారు. చెంగిజ్ ఖాన్ పేట, పంకాయలపాడు, గోపాలపురం వంచాయతీలను ప్రత్యేకంగా విభజించాకే స్థానిక ఎన్నికలు నిర్వహిస్తామని ఈ సందర్భంగా



ఎమ్మెల్యే స్పష్టం చేశారు. కార్యక్రమంలో నియోజకవర్గ సమన్వయకర్త నెల్లూరి సదాశివరావు, మార్కెట్ యార్డు చైర్మన్ షేక్ కరిముల్లా, మండల అధ్యక్షులు కామినేని సాయిబాబు, జిల్లా రైతు అధ్యక్షులు మద్దురి వీరారెడ్డి, రాష్ట్ర డైరెక్టర్ కందుల రమణ, టీడీపీ నాయకులు తులవ మాణిక్యాలరావు, ఆదితేషు, ఈ అంజినేయులు, సి.హెచ్ నాగేశ్వరరావు, షేక్ బుద్దీ, లుదేష్, ఆస్ఫర్, పాస్వర్, సరసింహారావు, నారాయణ, డి.ఈ బాల కుమార్, ఎంపీటీవీ హేమలత, లుద్దు కుమార్, అధికారులు, టీడీపీ నాయకులు, కూటమి నాయకులు తదితరులు పాల్గొన్నారు.

హజ్ యాత్రికుల పాస్‌పోర్ట్ ప్రక్రియను వేగవంతం చేయాలి పాస్‌పోర్ట్ అధికారికి రాష్ట్ర హజ్ కమిటీ చైర్మన్ హాజీ షేక్ హసన్ బాషా విజ్ఞప్తి

విజయవాడ, పెన్ పవర్, జూలై, 10,

2027 వపిత్ర హజ్ యాత్రకు వెళ్లే ముస్లిం సోదరులకు పాస్‌పోర్ట్ జారీ ప్రక్రియను మరింత సులభతరం చేయాలని ఆంధ్రప్రదేశ్ రాష్ట్ర హజ్ కమిటీ చైర్మన్ జనాబ్ హజీ షేక్ హసన్ బాషా గారు కోరారు. నిన్న (జూలై 06) ఆయన విజయవాడలోని ప్రాంతీయ పాస్‌పోర్ట్ కార్యాలయాన్ని సందర్శించి, అక్కడి ఉన్నతాధికారులను మర్యాదపూర్వకంగా కలిశారు. సెంట్రల్ హజ్ కమిటీ 2027 హజ్ యాత్రకు సంబంధించిన అప్లికేషన్ల గడువు ముగిసేలోపు, యాత్రకు వెళ్లాలనుకునే ప్రతి ఒక్కరికీ పాస్‌పోర్ట్‌లు అందేలా చూడాలని ఆయన ఈ సందర్భంగా అధికారులను అభ్యర్థించారు. హజ్ యాత్రికులకు సంబంధించిన కొత్త పాస్‌పోర్ట్ దరఖాస్తులను, అలాగే పాత పాస్‌పోర్ట్‌ల రెన్యూవల్స్‌ను ప్రాధాన్యత క్రమంలో తీసుకొని, ఎలాంటి ఆలస్యం లేకుండా త్వరగా క్షియర్ చేయవలసిందిగా పాస్‌పోర్ట్ ఆఫీసర్‌కు విజ్ఞప్తి చేశారు. పాస్‌పోర్ట్ సేవా కేంద్రం సేవపై ప్రశంసలు:ఈ సందర్భంగా హజ్ కమిటీ

చైర్మన్ మాట్లాడుతూ.. పాస్‌పోర్ట్ సేవా కేంద్రం అందిస్తున్న సేవలు ఎంతో అభినందనీయమని కొనియాడారు. ప్రజలకు, ముఖ్యంగా హజ్ యాత్రికులకు పాస్‌పోర్ట్ కార్యాలయ సిబ్బంది అందిస్తున్న సహకారం మరియూ వారి పనితీరు అత్యంత పారదర్శకంగా, వేగంగా ఉందన్నారు. అదే ఉత్సాహంతో రాబోయే హజ్ యాత్ర దరఖాస్తుదారులకు కూడా పూర్తి సహకారం అందించాలని కోరారు. ముఖ్యమంత్రి, ఐటీ శాఖ మంత్రి లోకేష్ కి కృతజ్ఞతలు ఆంధ్రప్రదేశ్ రాష్ట్రాన్ని ప్రగతి పథంలో నడిపిస్తూ, అన్ని వర్గాల సంక్షేమానికి పెద్దపీట వేస్తున్న ముఖ్యమంత్రి కి, అలాగే యువ నాయకులు, ఐటీ ం మానవ వనరుల అభివృద్ధి శాఖ మంత్రి నారా లోకేష్ కి హజ్ కమిటీ చైర్మన్ హసన్ బాషా ప్రత్యేక ధన్యవాదాలు మరియు కృతజ్ఞతలు తెలియజేశారు. రాష్ట్రంలో ముస్లిం మైనారిటీల పవిత్ర హజ్ యాత్రకు ప్రభుత్వం అన్ని విధాలా అందగా నిలుస్తోందని, ముఖ్యమంత్రి గారి ఆశయాలకు అనుగుణంగా యాత్రికులకు ఎలాంటి ఇబ్బందులు కలగకుండా హజ్ కమిటీ నిరంతరం కృషి చేస్తుందని ఈ సందర్భంగా ఆయన స్పష్టం చేశారు.



పేట ప్రజలకు మున్సిపల్ కమిషనర్ పి శ్రీహరి బాబు విజ్ఞప్తి: తప్పనిసరి అయిన నీటి పాదుపు

చిలకలూరిపేట , పెన్ పవర్, జూలై 10 :

చిలకలూరిపేట : ఎల్ నినో ప్రభావం వల్ల దేశవ్యాప్తంగా, రాష్ట్రంలో రుతువపనాలు విఫలమయ్యాయని, దీని కారణంగా నాగార్జున సాగర్, శ్రీశైలం, తుంగభద్ర వంటి ప్రాజెక్టులలో నీటి మట్టాలు ఏమాత్రం పెరగలేదని చిలకలూరిపేట మున్సిపల్ కమిషనర్ పి. శ్రీహరి బాబు తెలిపారు. నాగార్జున సాగర్ నిండితేనే కుడి కాలువ ద్వారా చిలకలూరిపేట పట్టణంలోని ఎన్.ఎన్ ట్యాంకులకు త్రాగునీరు సరఫరా అవుతుందని ఆయన వివరించారు. అయితే, ప్రస్తుత వర్షాభావ పరిస్థితుల కారణంగా ప్రాజెక్టుల్లోకి నీరు రాలేదని స్పష్టం చేశారు. ప్రస్తుతం పట్టణ చెరువుల్లో ఉన్న నీటి నిల్వలు కేవలం మూడు నెలలకు మాత్రమే సరిపోతాయని కమిషనర్ వెల్లడించారు. ఈ మూడు నెలల తర్వాత కూడా వర్షాలు పడకపోతే, మనకు వేరే ప్రత్యామ్నాయ నీటి వనరులు లేనందున తీవ్ర ఇబ్బందులు ఎదుర్కోవాల్సి వస్తుందని ఆయన హెచ్చరించారు. రాబోయే రోజుల్లో నీటి ఎద్దడి ఏర్పడే అవకాశం ఉన్నందున, పట్టణ ప్రజలందరూ పరిస్థితి తీవ్రతను అర్థం చేసుకుని ఇప్పటి నుంచే నీటిని పొదుపుగా వాడుకోవాలని ఆయన విజ్ఞప్తి చేశారు.



డెంగ్యూ, మలేరియా నివారణకు ప్రజలందరూ సహకరించాలి జిల్లా కలెక్టర్ డా. జి. లక్ష్మీశ,ఎమ్మెల్యే గద్దె రామ్మోహన్‌రావు



విజయవాడ, పెన్ పవర్, జూలై, 10,

జాతీయ డెంగ్యూ మోసాదృశ్యం సందర్భంగా శుక్రవారం విజయవాడ నగరంలోని మాచవరం ప్రాంతంలో జిల్లా మలేరియా అధికారి, వైద్య ఆరోగ్య శాఖ సిబ్బందితో కలిసి జిల్లా కలెక్టర్ డా. జి.లక్ష్మీశ, విజయవాడ తూర్పు నియోజకవర్గ ఎమ్మెల్యే గద్దె రామ్మోహన్‌రావుతో కలిసి ఇంటింటి అవగాహన కార్యక్రమం, డెంగ్యూ వ్యతిరేక రాబోయే నిర్వహించారు.ఈ సందర్భంగా జిల్లా కలెక్టర్ మాట్లాడుతూ డెంగ్యూ, మలేరియా వంటి దోమల ద్వారా వ్యాపించే వ్యాధుల నివారణలో ప్రజల భాగస్వామ్యం అత్యంత కీలకమని పేర్కొన్నారు. ప్రతి కుటుంబం తమ ఇళ్లు, పరిసరాలు, వీధులు పరిశుభ్రంగా ఉంచుకోవాలని, ఎక్కడా నిల్వ నీరు లేకుండా చూసుకోవాలని సూచించారు. నిల్వ నీరు దోమల వ్యాప్తికి ప్రధాన కారణమని, ఎప్పటికప్పుడు నీటి పాత్రలను ఖాళీ చేసి శుభ్రం చేయాలని ప్రజలకు సూచించారు. వ్యాధుల నివారణలో వైద్య ఆరోగ్యశాఖ, మలేరియా సిబ్బందికి ప్రజలు పూర్తిస్థాయిలో సహకరించాలని, ప్రతి ఒక్కరూ అప్రమత్తంగా ఉంటే డెంగ్యూ, మలేరియా వ్యాధులను సమర్థవంతంగా నియంత్రించవచ్చని కలెక్టర్ తెలిపారు. ఈ కార్యక్రమంలో జిల్లా మలేరియా అధికారి, వైద్య ఆరోగ్యశాఖ అధికారులు, సిబ్బంది, ప్రజాప్రతినిధులు, స్థానిక ప్రజలు పాల్గొన్నారు.



ఓటరు ఎన్యూమరేషన్ ఫారాలు తప్పనిసరిగా సమర్పించాలి: ఎమ్మెల్యే మద్దులూరి మాలకొండయ్య

చీరాల, పెన్ పవర్, జూలై 10 :

ఓటు హక్కు పరిరక్షణలో భాగంగా ఓటరు ఎన్యూమరేషన్ ఫారాలను ఈ నెల 14వ తేదీలోగా తప్పనిసరిగా బీఎల్ఓలకు సమర్పించాలని చీరాల ఎమ్మెల్యే మద్దులూరి మాలకొండయ్య సూచించారు. ఈ అంశంపై చీరాల నియోజకవర్గ కూటమి నాయకులతో సమావేశం నిర్వహించారు. ఇప్పటికే ఫారాలు అందని వారు లేదా పూర్తి చేసిన ఫారాలను సమర్పించని వారు వెంటనే స్పందించాలని కోరారు. బీఎల్ఓలు అందుబాటులో లేకపోతే ఆన్‌లైన్ ద్వారా కూడా దరఖాస్తు చేసుకునే అవకాశం ఉందని తెలిపారు. గడువులోగా ఫారాలు సమర్పించకపోతే ఓటు హక్కును కోల్పోయే అవకాశం ఉందని ఎమ్మెల్యే హెచ్చరించారు.



ఆశా వర్మ సమస్యల పరిష్కారానికి జూలై 31న కలెక్టరేట్ వద్ద ధర్నా: శీలమ్మ పిలుపు



చీరాల, పెన్ పవర్, జూలై 10 :

ఆశా వర్మ సమస్యల పరిష్కారం కోసం ఈ నెల 31వ తేదీన జిల్లా కలెక్టరేట్ కార్యాలయం వద్ద నిర్వహించనున్న ధర్నాను విజయవంతం చేయాలని ఆశా వర్మ యూనియన్ చీరాల నాయకురాలు శీలమ్మ పిలుపునిచ్చారు. ఈ సందర్భంగా మరియు పేట యూపీహెచ్సీ వైద్యాధికారి డాక్టర్ స్వాతి కిరణ్ కు ధర్నా నిర్వహణపై సమాచారం అందజేస్తూ, ఆశా వర్మ 11 డిమాండ్లతో కూడిన వినతిపత్రాన్ని సమర్పించారు. శీలమ్మ మాట్లాడుతూ, గత ఏడు సంవత్సరాలుగా ఆశా వర్మ వేతనాలు పెంచేందుకు ప్రభుత్వం ఎలాంటి చర్యలు తీసుకోలేదని విమర్శించారు. మార్చి 5న నిర్వహించిన “చలో విజయవాడ” కార్యక్రమం సందర్భంగా ప్రభుత్వం 11 డిమాండ్ల పరిష్కారానికి అంగీకరించినప్పటికీ, ఐదు నెలలు గడిచినా సంబంధిత జీవోలు జారీ చేయలేదని ఆవేదన వ్యక్తం చేశారు. పెరుగుతున్న ధరల కారణంగా ఆశా వర్మ కుటుంబాలను పోషించడం, పిల్లలను చదివించడం కష్టంగా మారందని, అధిక పనిభారం వల్ల పలువురు ఆరోగ్య సమస్యలతో బాధపడుతున్నారని తెలిపారు. ప్రభుత్వం ఇచ్చిన హామీలను వెంటనే అమలు చేసి, జీవోలను విడుదల చేయాలని డిమాండ్ చేశారు. జూలై 31న కలెక్టరేట్ కార్యాలయం వద్ద జరిగే ధర్నాలో మరియు పేట యూపీహెచ్సీ సెంటిల్లోని ఆశా వర్మలందరూ పెద్ద సంఖ్యలో పాల్గొని కార్యక్రమాన్ని విజయవంతం చేయాలని శీలమ్మ కోరారు. ఈ కార్యక్రమంలో ఆశా నాయకులు ఆశాజ్యోతి, దీవెన కుమారి, బ్యూటా తదితరులు పాల్గొన్నారు.

చీరాల నియోజకవర్గంలో బరితెగించిన మద్యం మాఫియా.. నిబంధనలు బేఖాతరు

చీరాల, పెన్ పవర్, జూలై 10 :

చీరాల నియోజకవర్గంలో అక్రమ మద్యం విక్రయాలు రోజురోజుకూ పెరుగుతున్నాయనే ఆరోపణలు వినిపిస్తున్నాయి. ప్రభుత్వ నిబంధనలను పూర్తిగా పక్కనబెట్టి నిర్ణయించిన సమయాలకు విరుద్ధంగా మద్యం విక్రయాలు జరుగుతున్నాయని స్థానికులు ఆందోళన వ్యక్తం చేస్తున్నారు. చీరాల పట్టణంతో పాటు వేటపాలెం మండలంలోని పలు ప్రాంతాల్లో బెల్ట్ షాపులు యథేచ్ఛగా నిర్వహిస్తూ బహిరంగంగానే మద్యం విక్రయిస్తున్నారని ప్రజలు చెబుతున్నారు. అధికారిక మద్యం దుకాణాలు మూసివేసిన తర్వాత కూడా బెల్ట్ షాపుల ద్వారా అధిక ధరలకు మద్యం విక్రయిస్తున్నట్లు ఆరోపణలు ఉన్నాయి. దీంతో యువతతో పాటు సాధారణ ప్రజలు కూడా ఇబ్బందులు ఎదుర్కొంటున్నారని స్థానికులు పేర్కొంటున్నారు. అక్రమ మద్యం విక్రయాలపై ఇప్పటికే పలు సందర్భాల్లో మీడియాలో కథనాలు ప్రచురితమైనప్పటికీ సంబంధిత అధికారులు తగిన చర్యలు తీసుకోవడం లేదనే విమర్శలు వ్యక్తమవుతున్నాయి. నిబంధనలు ఉల్లంఘిస్తున్న వారిపై కఠిన చర్యలు తీసుకుని, బెల్ట్ షాపుల నిర్వహణను పూర్తిగా అరికట్టాలని ప్రజలు డిమాండ్ చేస్తున్నారు. ప్రభుత్వం మద్యం విక్రయాలపై స్పష్టమైన నిబంధనలు అమలు చేస్తున్నప్పటికీ, క్షేత్రస్థాయిలో వాటి అమలు సరిగా జరగడం లేదని స్థానికులు అంటున్నారు. ఇప్పటికైనా ఎక్సైజ్, పోలీసు శాఖ అధికారులు ప్రత్యేక దృష్టి సారించి అక్రమ మద్యం విక్రయాలను అరికట్టాలని ప్రజలు కోరుతున్నారు.



చిలకలూరిపేట - నరసరావుపేట మార్గంలో ఆటో, లారీ ఢీ.. వృద్ధుడికి తీవ్రగాయాలు

చిలకలూరిపేట రూరల్ , పెన్ పవర్, జూలై 10 :

కొండ్రుపాడు :

చిలకలూరిపేట - నరసరావుపేట ప్రధాన రహదారిపై చిన్న కొండ్రుపాడు సమీపంలో రోడ్డు ప్రమాదం చోటుచేసుకుంది. అకస్మాత్తుగా ఎడమవైపు మలుపు తీసుకున్న ఓ టిప్పర్ లారీని, వెనుక నుంచి వేగంగా వచ్చిన ఆటో అదుపుతప్పి బలంగా ఢీకొట్టింది. ఈ ఘటనలో ఆటో ముందు భాగం నుజ్జునుజ్జు కాగా, అందులో ప్రయాణిస్తున్న 8 మందిలో కాపురంకు చెందిన కోడే రామకృష్ణ అనే వృద్ధుడికి తీవ్ర గాయాలై అక్కడికక్కడే కోమలానికి వెళ్లారు. స్థానికులు వెంటనే అందించిన 108 అంబులెన్స్ ద్వారా ఆయన్ను చిలకలూరిపేట ఏరియా ఆసుపత్రికి తరలించారు.



వేటపాలెం సేవాశ్రమంలో స్టడీ బేబుల్స్ ప్రారంభం



- విద్యార్థులకు రాత పుస్తకాల పంపిణీ

వేటపాలెం, పెన్ పవర్, జూలై 10:

వేటపాలెంలోని జీవితేసి స్వామి దయానంద సేవాశ్రమంలో విద్యార్థుల విద్యాభివృద్ధి కోసం సూతనంగా ఏర్పాటు చేసిన స్టడీ బేబుల్స్ ను శుక్రవారం ప్రారంభించారు. ఆశ్రమ బ్రన్స్ గొల్లపూడి ఆకాష్ అధ్యక్షంలో ఏర్పాటు చేసిన ఈ స్టడీ బేబుల్స్ ను ముఖ్య అతిథిగా హాజరైన పట్టభద్రుల సంఘం అధ్యక్షుడు ప్రత్తి వెంకట సుబ్బారావు ప్రారంభించారు. ఈ సందర్భంగా

పట్టభద్రుల సంఘం అధ్యక్షులలో ఆశ్రమంలోని విద్యార్థులకు రాత పుస్తకాలు, హెల్త్ రికార్డు పుస్తకాలను పంపిణీ చేశారు. ప్రతి విద్యార్థికి ఆరు లాంగ్ నోట్ బుక్స్ అందజేశారు. ఈ సందర్భంగా ప్రత్తి వెంకట సుబ్బారావు మాట్లాడుతూ, స్వామి దయానంద సేవాశ్రమంలో విద్యార్థులకు అవసరమైన సౌకర్యాలు కల్పించేందుకు బ్రన్స్ గొల్లపూడి ఆకాష్ చేస్తున్న సేవలు అభినందనీయమని అన్నారు. పట్టభ ప్రాంతాల్లో ఉండే విధంగా ప్రత్యేక స్టడీ బేబుల్స్ ఏర్పాటు చేయడం వల్ల విద్యార్థులు ఒకరికి ఒకరు ఇబ్బంది కలగకుండా



వికాగ్రతతో చదువుకునే అవకాశం లభిస్తుందని పేర్కొన్నారు. అలాగే పుస్తకాలు, స్టడీ మెటీరియల్స్ ను క్రమబద్ధంగా ఉంచుకోవడానికి, కేరటేకర్లు విద్యార్థులను పర్యవేక్షించడానికి, వారంతపు పరీక్షలు నిర్వహించడానికి కూడా ఈ బేబుల్స్ ఉపయోగపడతాయని వివరించారు. కార్యక్రమంలో సంఘం సభ్యులు కాపూరి కిరణ్ కుమార్, పందిళ్లపల్లి జిల్లా పరిషత్ హైస్కూల్ పూర్వ విద్యార్థుల సంఘం అధ్యక్షుడు శ్రీమన్నారాయణ, సేవక్ సుబ్రహ్మణ్యం, లక్ష్మి, కృష్ణ, బెంజమెన్ తదితరులు పాల్గొన్నారు.

న్యూ జీజీహెచ్ ను రాష్ట్రంలోనే నెం.1 ఆసుపత్రిగా నిలపాలిజిల్లా కలెక్టర్ డా. జి.లక్ష్మీశ



విజయవాడ, పెన్ పవర్, జూలై 10,

జిల్లా కలెక్టర్ డా. జి.లక్ష్మీశ శుక్రవారం విజయవాడ న్యూ ప్రభుత్వ సర్వీజన్ ఆసుపత్రి (న్యూ జీజీహెచ్)లో విస్తృతంగా తనిఖీలు నిర్వహించారు. ఆసుపత్రిలోని అత్యవసర విభాగం, ఔట్ పేషెంట్, ఇన్ పేషెంట్ వార్డులు, ఐసీయూలు, ఔషధ పంపిణీ కేంద్రం, పారిశుధ్యం, రోగులకు అందుతున్న సౌకర్యాలను క్షుణ్ణంగా పరిశీలించారు. అనంతరం వైద్యులు, అధికారులు, సిబ్బందితో సమీక్ష నిర్వహించి పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వ ఆసుపత్రులకు వచ్చే ప్రతి రోగి సంతృప్తి చెందేలా సేవలందించడం ప్రతి ఉద్దేశ్యం బాధ్యత అని అన్నారు. ఆసుపత్రికి వచ్చిన ప్రతి ఒక్కరికీ సకాలంలో, నాణ్యమైన వైద్య సేవలు అందేలా చర్యలు తీసుకోవాలని ఆదేశించారు. రోగుల నుంచి ఆసుపత్రిపై అత్యుత్తమ ఫీడ్ బ్యాక్ వచ్చేలా వైద్యులు, సిబ్బంది సేవాభావంతో పనిచేయాలని సూచించారు. రోగులతో మర్యాదపూర్వకంగా వ్యవహరించడం, వారి సమస్యలను ఓర్పుతో విడదం, చికిత్సలో ఎలాంటి జాప్యం లేకుండా చూడడం ద్వారా ప్రభుత్వ వైద్య సేవలపై ప్రజల విశ్వాసాన్ని మరింత పెంచాలని అన్నారు. న్యూ జీజీహెచ్ ను రాష్ట్రంలోనే ఆదర్శవంతమైన ప్రభుత్వ ఆసుపత్రిగా, నెం.1 ఆసుపత్రిగా తీర్చిదిద్దేందుకు ప్రతి అధికారి, ప్రతి ఉద్యోగి బాధ్యతాయుతంగా పనిచేయాలని కలెక్టర్ స్పష్టం చేశారు. ప్రభుత్వం నిర్దేశించిన లక్ష్యాలకు అనుగుణంగా నాణ్యమైన వైద్య సేవలు అందించడం ద్వారా ప్రజల ప్రశంసలు పొందాలని సూచించారు. వైద్య, సంబంధిత సేవలు అందించడంలో ఆసుపత్రిలో ఎక్కడా నిర్లక్ష్యం, నిర్లక్ష్యతకు తావులేకుండా సేవలందించాలని పేర్కొన్నారు. విధుల నిర్వహణలో చిన్నపాటి అలసత్వాన్ని కూడా సహించబోమని, బాధ్యతారాహిత్యంగా వ్యవహరించే అధికారులు, సిబ్బందిపై నిబంధనల ప్రకారం కఠిన చర్యలు తీసుకుంటామని జిల్లా కలెక్టర్ హెచ్చరించారు. ఈ తనిఖీల సందర్భంగా ఆసుపత్రిలో చేరిన రోగులతో కలెక్టర్ నేరుగా మాట్లాడి వారికి అందుతున్న వైద్య సేవలు, సిబ్బంది వ్యవహారాలపై వివరాలు అడిగి తెలుసుకున్నారు. రోగులు పూర్తిస్థాయిలో సంతృప్తి చెందే విధంగా సేవలందించడమే ప్రభుత్వ లక్ష్యమని ఆయన పేర్కొన్నారు. ఈ సమావేశంలో ఆసుపత్రి సూపరింటెండెంట్ జి.రఘునందన్, ఆసుపత్రి పరిపాలన అధికారి కె.అప్పారావు, వివిధ విభాగాల అధిపతులు, సిబ్బంది తదితరులు పాల్గొన్నారు.



జిల్లా కలెక్టర్ డా. జి.లక్ష్మీశ శుక్రవారం విజయవాడ న్యూ ప్రభుత్వ సర్వీజన్ ఆసుపత్రి (న్యూ జీజీహెచ్)లో విస్తృతంగా తనిఖీలు నిర్వహించారు. ఆసుపత్రిలోని అత్యవసర విభాగం, ఔట్ పేషెంట్, ఇన్ పేషెంట్ వార్డులు, ఐసీయూలు, ఔషధ పంపిణీ కేంద్రం, పారిశుధ్యం, రోగులకు అందుతున్న సౌకర్యాలను క్షుణ్ణంగా పరిశీలించారు. అనంతరం వైద్యులు, అధికారులు, సిబ్బందితో సమీక్ష నిర్వహించి పలు సూచనలు చేశారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వ ఆసుపత్రులకు వచ్చే ప్రతి రోగి సంతృప్తి చెందేలా సేవలందించడం ప్రతి ఉద్దేశ్యం బాధ్యత అని అన్నారు. ఆసుపత్రికి వచ్చిన ప్రతి ఒక్కరికీ సకాలంలో, నాణ్యమైన వైద్య సేవలు అందేలా చర్యలు తీసుకోవాలని ఆదేశించారు. రోగుల నుంచి ఆసుపత్రిపై అత్యుత్తమ ఫీడ్ బ్యాక్ వచ్చేలా వైద్యులు, సిబ్బంది సేవాభావంతో పనిచేయాలని సూచించారు. రోగులతో మర్యాదపూర్వకంగా వ్యవహరించడం, వారి సమస్యలను ఓర్పుతో విడదం, చికిత్సలో ఎలాంటి జాప్యం లేకుండా చూడడం ద్వారా ప్రభుత్వ వైద్య సేవలపై ప్రజల విశ్వాసాన్ని మరింత పెంచాలని అన్నారు. న్యూ జీజీహెచ్ ను రాష్ట్రంలోనే ఆదర్శవంతమైన ప్రభుత్వ ఆసుపత్రిగా, నెం.1 ఆసుపత్రిగా తీర్చిదిద్దేందుకు ప్రతి అధికారి, ప్రతి ఉద్యోగి బాధ్యతాయుతంగా పనిచేయాలని కలెక్టర్ స్పష్టం చేశారు. ప్రభుత్వం నిర్దేశించిన లక్ష్యాలకు అనుగుణంగా నాణ్యమైన వైద్య సేవలు అందించడం ద్వారా ప్రజల ప్రశంసలు పొందాలని సూచించారు. వైద్య, సంబంధిత సేవలు అందించడంలో ఆసుపత్రిలో ఎక్కడా నిర్లక్ష్యం, నిర్లక్ష్యతకు తావులేకుండా సేవలందించాలని పేర్కొన్నారు. విధుల నిర్వహణలో చిన్నపాటి అలసత్వాన్ని కూడా సహించబోమని, బాధ్యతారాహిత్యంగా వ్యవహరించే అధికారులు, సిబ్బందిపై నిబంధనల ప్రకారం కఠిన చర్యలు తీసుకుంటామని జిల్లా కలెక్టర్ హెచ్చరించారు. ఈ తనిఖీల సందర్భంగా ఆసుపత్రిలో చేరిన రోగులతో కలెక్టర్ నేరుగా మాట్లాడి వారికి అందుతున్న వైద్య సేవలు, సిబ్బంది వ్యవహారాలపై వివరాలు అడిగి తెలుసుకున్నారు. రోగులు పూర్తిస్థాయిలో సంతృప్తి చెందే విధంగా సేవలందించడమే ప్రభుత్వ లక్ష్యమని ఆయన పేర్కొన్నారు. ఈ సమావేశంలో ఆసుపత్రి సూపరింటెండెంట్ జి.రఘునందన్, ఆసుపత్రి పరిపాలన అధికారి కె.అప్పారావు, వివిధ విభాగాల అధిపతులు, సిబ్బంది తదితరులు పాల్గొన్నారు.

తహసీల్దార్ కార్యాలయంలో రాజకీయ పార్టీలతో ఎన్నికల అధికారుల సమావేశం

చిలకలూరిపేట , పెన్ పవర్, జూలై 10 :

చిలకలూరిపేట :ఎన్నికల ప్రక్రియలో భాగంగా శుక్రవారం పేట మండల తహసీల్దార్ కార్యాలయంలో ఎన్నికల అధికారి ఆధ్వర్యంలో రాజకీయ పార్టీల ప్రతినిధులతో సమీక్ష సమావేశం నిర్వహించారు. ఈ సమావేశానికి నియోజకవర్గ పరిధిలోని మూడు మండలాల తహసీల్దార్లు, మున్సిపల్ కమిషనర్ వివిధ రాజకీయ పార్టీల నాయకులు హాజరయ్యారు. ఈ సందర్భంగా ఎన్నికల నిర్వహణ, ఓటరు జాబితా, ఎన్నికల నిబంధనలు, విధివిధానాలకు సంబంధించిన పలు అంశాలపై ఎన్నికల అధికారి వివరించారు. సమావేశంలో పాల్గొన్న రాజకీయ పార్టీల నాయకులు తమకు ఉన్న సందేహాలు, అనుమానాలను ఎన్నికల అధికారిని అడిగి నివృత్తి చేసుకున్నారు. ఎన్నికల ప్రక్రియను పారదర్శకంగా, నిష్పక్షపాతంగా నిర్వహించేందుకు అన్ని రాజకీయ పార్టీలు ఎన్నికల సంఘం నిబంధనలను పాటిస్తూ సహకరించాలని అధికారులు ఈ సందర్భంగా సూచించారు.



ఓటర్ల జాబితా సవరణ ఎన్ఐఆర్ పై ప్రజల్లో భయాలను పోగొట్టాలి: కాంగ్రెస్ ఇంచార్జ్ ఎం. రాధాకృష్ణ

చిలకలూరిపేట , పెన్ పవర్, జూలై 10 :

చిలకలూరిపేట : దేశవ్యాప్తంగా, ముఖ్యంగా తెలుగు రాష్ట్రాల్లో జరుగుతున్న ‘సెషల్ ఇంటెన్సివ్ రివిజన్’ కార్యక్రమంపై ఓటర్లలో నెలకొన్న అపోహలను, భయాలను ఎన్నికల సంఘం తక్షణమే తొలగించాలని నియోజకవర్గ కాంగ్రెస్ పార్టీ ఇంచార్జ్ ఎం. రాధాకృష్ణ డిమాండ్ చేశారు. గురువారం ఆయన మీడియాతో మాట్లాడుతూ ఓటర్ జాబితా సవరణ, ఆధార్ అనుసంధానం తదితర అంశాలపై పలు కీలక వ్యాఖ్యలు చేశారు.



ప్రజాధనం ఆదా చేయొచ్చు..

ఎన్ఐఆర్ ప్రక్రియ కోసం దేశవ్యాప్తంగా సుమారు పదివేల కోట్ల రూపాయల ప్రజాధనాన్ని ఖర్చు చేస్తున్నారని ఆయన తెలిపారు. దేశంలో మొత్తం 99 కోట్ల మంది ఓటర్లు ఉండగా, ఇప్పటికే 70 కోట్ల మంది తమ ఓటరు గుర్తింపు కార్డును ఆధార్ తో అనుసంధానం చేసుకున్నారని గుర్తించారు. మిగిలిన 29 కోట్ల మందికి కూడా ఆధార్ లింక్ ప్రక్రియను పూర్తి చేస్తే, ఒకరికి ఒకే చోట ఓటు ఉంటుందని, దీనివల్ల దొంగ ఓట్లను అరికట్టడమే కాకుండా వేలాది కోట్ల రూపాయల ఖర్చును ఆదా చేయవచ్చని ఆయన సూచించారు.

పేదల ఓట్లు గల్లంతయ్యే ప్రమాదం..

ఈ సవరణ ప్రక్రియలో కొన్ని సామాజిక వర్గాల ఓట్లను ఉద్దేశపూర్వకంగా తొలగిస్తారనే ఆందోళన ప్రజల్లో ఉందని రాధాకృష్ణ పేర్కొన్నారు. ముఖ్యంగా సొంత ఇల్లు లేని పేదలు, అద్దె ఇళ్లలో నివసించే వారి తరహా ఇళ్లు మారుతుంటారని, కేవలం డోర్ నంబర్ మారినంత మాత్రాన వారి ఓటు హక్కును ఎలా తీసేస్తారని ఆయన ప్రశ్నించారు. అలాగే తండ్రి పేరు బదులు భర్త పేరు నమోదు కావడం, వృద్ధుల తేదీల్లో తప్పులు దొర్లడం వంటి చిన్న చిన్న పొరపాట్లను ఆధార్ అనుసంధానం ద్వారా సులభంగా సరిదిద్దవచ్చున్నారు. గతంలో బీహార్, పశ్చిమ బెంగాల్ రాష్ట్రాల్లో భారీగా ఓట్లు గల్లంతైన విషయాన్ని ఈ సందర్భంగా ఆయన గుర్తించారు.

బయోమెట్రిక్ విధానం అమలు చేయాలి..

డాక్టర్ బి.ఆర్. అంబేద్కర్ రాజ్యాంగం ద్వారా ప్రజలకు కల్పించిన సార్వభౌమ ధికారమైన ‘ఓటు హక్కు’ను కాపాడాల్సిన బాధ్యత ఎన్నికల సంఘంపై ఉందన్నారు. బాత్ లెటెర్ అధికారులు కూడా చిన్న పొరపాట్లు జరిగితే తమ ఉద్యోగాలకు ఎక్కడ ముప్పు వస్తుందోనని భయాందోళనల మధ్య పనిచేస్తున్నారని తెలిపారు. ఎన్నికల సమయంలో బయోమెట్రిక్ విధానాన్ని అమలు చేస్తే ఫేక్ ఓట్లకు పూర్తిగా చెక్ పెట్టవచ్చని సూచించారు. ఎన్ఐఆర్ ప్రక్రియలో రాజకీయ పార్టీలు ఇస్తున్న సలహాలు, సూచనలను ఎన్నికల సంఘం పరిగణనలోకి తీసుకోవాలని, పారదర్శకంగా వ్యవహరించి ప్రజాస్వామ్యాన్ని కాపాడాలని రాధాకృష్ణ డిమాండ్ చేశారు.

దాసరి కాలనీ కనకదుర్గ అమ్మవారి తిరునాళ్లలో పాల్గొన్న ఎమ్మెల్యే ప్రత్తిపాటి పుల్లారావు

చిలకలూరిపేట, పెన్ పవర్, జూలై 10 :

చిలకలూరిపేట : పట్టణంలోని దాసరి కాలనీలో వెలసిన కనకదుర్గ అమ్మవారి 32వ తిరునాళ్ల మహోత్సవాల్లో మాజీ మంత్రి, ఎమ్మెల్యే ప్రత్తిపాటి పుల్లారావు పాల్గొన్నారు. ఈ సందర్భంగా ఆయన కమిటీ సభ్యులు ఆయనను ఆలయానికి ఆహ్వానించి ఘనంగా సత్కరించారు. మహోత్సవాల్లో భాగంగా నిర్వహించిన దుర్గా



మల్లేస్వరస్వామి కల్యాణ మహోత్సవం, పూలాభిషేకం, దుర్గా హోమం, పూర్ణాహూతి తదితర ఆధ్యాత్మిక కార్యక్రమాలతో పాటు ఆలయ కమిటీ ఏర్పాటు చేసిన ప్రత్యేక పూజల్లో ప్రత్తిపాటి పుల్లారావు పాల్గొని తీర్థప్రసాదాలు స్వీకరించారు. అనంతరం అమ్మవారి వార్షికోత్సవాన్ని పురస్కరించుకుని ఆలయ కమిటీ నిర్వహించిన అన్నదాన కార్యక్రమాన్ని ప్రత్తిపాటి పుల్లారావు ప్రారంభించారు. అనంతరం భక్తులకు అన్నప్రసాదం వితరణ చేశారు.

అన్ని సమస్యలు విన్నా.. అతి త్వరలోనే పరిష్కరిస్తా..



ప్రజా సమస్యల పరిష్కార వేదికలో కోవూరు ఎమ్మెల్యే వేమిరెడ్డి ప్రశాంతి రెడ్డి

బుచ్చిరెడ్డిపాలెం పెన్ పవర్ జూలై 10.

బుచ్చిరెడ్డిపాలెంలో అర్జీలు స్వీకరించి, త్వరితగతిన పరిష్కరిస్తామని హామీ 'సర్' (ఎన్ ఐ ఆర్) కార్యక్రమంపై ప్రత్యేక సమీక్ష.. నాయకులకు దిశనిర్దేశం బుచ్చిరెడ్డిపాలెం మండల కేంద్రంలో శుక్రవారం నిర్వహించిన ప్రజా సమస్యల పరిష్కార వేదిక (గ్రీవెన్స్) కార్యక్రమంలో కోవూరు శాసనసభ్యులు వేమిరెడ్డి ప్రశాంతి రెడ్డి పాల్గొన్నారు. స్థానిక ప్రజల నుంచి స్వయంగా వినతి పత్రాలను స్వీకరించి, వారి సమస్యలను అడిగి తెలుసుకున్నారు. ప్రజలు సమర్పించిన ప్రతి అర్జీని నమోదు చేసుకున్నామని, అతి త్వరలోనే అన్ని సమస్యలను పరిష్కరిస్తామని హామీ ఇచ్చారు. చాలా మంది ప్రజలు సీసీ రోడ్లు, వంతెనలు, డ్రైనేజీల వంటి మౌలిక వసతుల పనులు చేపట్టాలని కోరారని, ఇవన్నీ నెరవేర్చేలా త్వరితగతిన చర్యలు తీసుకుంటామని స్పష్టం చేశారు. గ్రీవెన్స్ అనంతరం నియోజకవర్గంలో జరుగుతున్న అత్యంత ప్రాముఖ్యమైన



'సర్' (ఎన్ ఐ ఆర్) కార్యక్రమం విజయవంతం చేయాల్సిన అవసరాన్ని స్థానిక నాయకులకు ఎమ్మెల్యే గుర్తు చేశారు. కోవూరు నియోజకవర్గంలో 'సర్' ప్రక్రియ పురోగతిని పరిశీలిస్తే.. కోవూరు మండలంలో 75 శాతం, కొడవలూరులో 72.39 శాతం, ఇందుకూరుపేటలో 72.2 శాతం, బుచ్చి రూరల్లో 71.2 శాతం, విడవలూరులో 67.54 శాతం పూర్తి కాగా, బుచ్చి టౌన్లో కేవలం 63.4 శాతం మాత్రమే పూర్తయిందని తెలిపారు. బుచ్చి టౌన్ నాయకులు అందరూ ఈ కార్యక్రమంలో చురుగ్గా పాల్గొని, ఏ వార్డుల్లో అయితే ఈ ప్రక్రియ వెనకబడి ఉందో పరిశీలించి తగిన చర్యలు తీసుకోవాలని ఆదేశించారు. నియోజకవర్గంలో మొత్తం 2,69,146 మంది ఓటర్లు ఉండగా, ఇప్పటివరకు 2,66,838 ఎనుమరేషన్ ఫామీలను పంపిణీ చేసి 99.14 శాతం పూర్తి చేయడం నిజంగా అభినందించాల్సిన విషయమన్నారు. అయితే ఇందులో 1,97,000 వేల ఫామీలు మాత్రమే డిజిటలైజేషన్ (72 శాతం) అయ్యాయని, మిగతా పనిని కూడా నాయకులు వేగంగా పూర్తి చేయాలని పిలుపునిచ్చారు. ఇంకా మూడు రోజుల సమయం మాత్రమే ఉన్నందున,



అపోహలకు చెక్... ఆరోగ్యానికి చెక్మేట్

సఖీ హాల్ ఆధ్వర్యంలో బాలికలకు ఋతుస్రావం, పరిశుభ్రతపై విమూర్త్య అవగాహన



బుచ్చిరెడ్డిపాలెం పెన్ పవర్ జూలై 10.

బుచ్చిరెడ్డిపాలెం జూలై 10: బాలికల ఆరోగ్యమే కుటుంబం, సమాజం ఆరోగ్యానికి పునాది అనే సందేశంతో బుచ్చి మున్సిపాలిటీ పరిధిలోని ఔజవాడ బుజ్జమ్మ బాలికల ఉన్నత పాఠశాలలో సఖీ హాల్ ఆధ్వర్యంలో పరిశుభ్రత, ఆరోగ్యం, ఋతుస్రావ పరిశుభ్రతపై ప్రత్యేక అవగాహన కార్యక్రమాన్ని నిర్వహించారు.రాష్ట్ర కోఆర్డినేటర్ ఇందిరా ప్రియదర్శిని ఆదేశాల మేరకు, జిల్లా కోఆర్డినేటర్ వినయ్ మ్యూరియో సూచనలతో మండల హెడ్ క్వార్టర్స్లో ఈ కార్యక్రమం జరిగింది.ఈ కార్యక్రమానికి సంగం కోఆర్డినేటర్ లక్ష్మీదేవి, బుచ్చి రూరల్ కోఆర్డినేటర్ తిరుపతమ్మ, బుచ్చి అర్బన్ కోఆర్డినేటర్ శిరీష, కోవూరు కోఆర్డినేటర్ గాయత్రి నాయకత్వం వహించారు.విద్యార్థినుల్లో నెలసరి గురించి ఉన్న అపోహలు, మూఢనమ్మకాలను తొలగించేలా నాటకీయ ప్రదర్శనల ద్వారా అవగాహన కల్పించారు. శానిటరీ ప్యాప్స్ను సరైన విధంగా వినియోగించడం, వాటి నాణ్యతను గుర్తించడం, వాడిన తర్వాత శాస్త్రీయ పద్ధతిలో డిస్పోజల్ చేయాల్సిన అవసరాన్ని సులభంగా అర్థమయ్యేలా వివరించారు. బాలికలు ఆరోగ్యకరమైన జీవనశైలిని అలవర్చుకోవాలని సూచించారు.పర్యావరణ పరిరక్షణకు ప్రాధాన్యత ఇస్తూ విద్యార్థినులతో కలిసి మొక్కలు నాటించారు.అనంతరం విద్యార్థులకు స్నాక్స్ పంపిణీ చేసి కార్యక్రమాన్ని ముగించారు.ఈ సందర్భంగా సఖీ హాల్ ప్రతినిధులు మాట్లాడుతూ, “ఋతుస్రావం అనేది సహజమైన శారీరక ప్రక్రియ. దీనిపై ఉన్న అపోహలు, మూఢనమ్మకాలను విడిచిపెట్టి ప్రతి బాలిక ఆరోగ్యం, పరిశుభ్రతకు ప్రాధాన్యత ఇవ్వాలి. ఆరోగ్యవంతమైన బాలికలే ఆరోగ్యవంతమైన సమాజానికి బాటలు వేస్తారు” అని పేర్కొన్నారు.ఈ కార్యక్రమంలో ఉపాధ్యాయులు, విద్యార్థినులు, సఖీ హాల్ సభ్యులు పాల్గొని విజయవంతం చేశారు.

మహిళా సర్జరీకి ప్రభుత్వం రూ.1.50 లక్షలు అందజేత

కోవూరు ఎమ్మెల్యే వేమిరెడ్డి ప్రశాంతి రెడ్డి ప్రత్యేక చొరవ



నెల్లూరు పెన్ పవర్ జూలై 10.

ఆర్థిక స్థోమత లేక తీవ్ర ఆరోగ్య సమస్యలతో బాధపడుతున్న నిరుపేదలకు ముఖ్యమంత్రి సహాయ నిధి (సి.ఎం.ఆర్.ఎఫ్) ఒక వరమని కోవూరు శాసనసభ్యురాలు వేమిరెడ్డి ప్రశాంతి రెడ్డి పేర్కొన్నారు. నెల్లూరులోని వీపీఆర్ కార్యాలయంలో శుక్రవారం కోవూరు, కొడవలూరు మండలం, తలమంచి, తుమ్మలవారితోపు ఎస్టీ కాలనీకి చెందిన నంబూరు అంజమ్మకు రూ. 1,50,000 నిలువైన ముఖ్యమంత్రి సహాయ నిధి ఎల్ఈసీ (ఊటర్ అఫ్ క్రెడిట్)ను ఎమ్మెల్యే అందజేశారు. అంజమ్మ కొంతకాలంగా రెండు కాళ్ళలో తీవ్రమైన రక్తనాళాల వ్యాధితో బాధపడుతున్నారు. ఈ వ్యాధి తీవ్రత దృష్ట్యా వైద్యులు ఆమె రెండు కాళ్ళకు శస్త్రచికిత్స చేయాలని సూచించారు. బాధితురాలి కుటుంబ ఆర్థిక పరిస్థితి దృష్ట్యా, వైద్య ఖర్చుల కోసం వారు కోవూరు ఎమ్మెల్యే ఆశ్రయించి తమ బాధను చెప్పుకున్నారు. ఎమ్మెల్యే తక్షణమే స్పందించి, బాధితురాలికి సహాయం చేయాల్సిందిగా ముఖ్యమంత్రి కార్యాలయానికి సిఫార్సు లేఖ పంపారు. ఎమ్మెల్యే విజ్ఞప్తిపై సానుకూలంగా స్పందించిన ప్రభుత్వం నుంచి రూ. 1,50,000 ల ఎల్ఈసీ (ఊటర్ అఫ్ క్రెడిట్) పంజారైంది. ఈ సందర్భంగా ఎమ్మెల్యే వేమిరెడ్డి ప్రశాంతి రెడ్డి మాట్లాడుతూ, నియోజకవర్గంలోని నిరుపేదలకు మెరుగైన వైద్యం అందించేందుకు తమ వంతు సహాయం ఎల్లప్పుడూ ఉంటుందని, అర్హులైన నిరుపేదలు ప్రభుత్వం అందిస్తున్న ముఖ్యమంత్రి సహాయ నిధిని వినియోగించుకోవాలని కోరారు. తమకు అందగా నిలిచి, సకాలంలో ఆర్థిక సహాయం అందేలా చొరవ తీసుకున్న ఎమ్మెల్యే ప్రభుత్వానికి నంబూరు అంజమ్మ కుటుంబ సభ్యులు హృదయపూర్వక కృతజ్ఞతలు తెలియజేశారు.

ప్రజా సమస్యల పరిష్కారమే కూటమి ప్రభుత్వ లక్ష్యం

ఎమ్మెల్యే డాక్టర్ నెలవల విజయశ్రీ



నాయుడుపేట, పెన్ పవర్, జూలై 10

ప్రజా సమస్యల పరిష్కారమే లక్ష్యంగా కూటమి ప్రభుత్వం పని చేస్తుందని నూళ్లూరుపేట ఎమ్మెల్యే డాక్టర్ నెలవల విజయ శ్రీ తెలియజేశారు.శుక్రవారం తద మండలంలోని వాటంబేడు సచివాలయంలో ఎమ్మెల్యే ప్రజా దర్బార్ కార్యక్రమం నిర్వహించారు.ఈ సందర్భంగా ఎమ్మెల్యే ప్రజల నుండి వినతి పత్రాలను స్వీకరించారు. ప్రజల సమస్యలను సత్వరం పరిష్కరించేందుకు చర్యలు తీసుకోవాలని సంబంధిత అధికారులకు సూచించారు. వాటర్ ఫైవ్ నిర్మాణానికి రూ 5 లక్షల నిధులు మంజూరు చేసినట్లు తెలియజేశారు. మనభూమి మన హక్కు కార్యక్రమం ద్వారా భూ సమస్యలను పరిష్కరిస్తున్నట్లు తెలియజేశారు. నూళ్లూరుపేట నియోజకవర్గంలో క్షేత్రస్థాయిలో ప్రజా సమస్యలను తెలుసుకుని ఎప్పటికప్పుడు పరిష్కరించేందుకు ప్రతి గ్రామంలో ప్రజాదర్బార్ కార్యక్రమాన్ని నిర్వహిస్తున్నట్లు ఎమ్మెల్యే తెలియజేశారు. నియోజకవర్గ ప్రజలు ఈ అవకాశాన్ని సద్వినియోగం చేసుకోవాలని ఎమ్మెల్యే కోరారు.వాటంబేడు గ్రామ ప్రజల వినతి మేరకు త్వరలో గ్రామానికి బస్సు సౌకర్యం కల్పించినట్లు తెలియజేశారు.ఈ కార్యక్రమంలో పలువురు నాయకులు పాల్గొన్నారు.

వేణుంబాక లక్ష్మీనారాయణ రెడ్డిని పరామర్శించిన మాజీ ఎమ్మెల్యే కిలివేటి సంజీవయ్య

నాయుడుపేట, పెన్ పవర్, జూలై 10

వైఎస్సార్ కాంగ్రెస్ పార్టీ సీనియర్ నాయకులు వేణుంబాక లక్ష్మీనారాయణ రెడ్డిని మాజీ ఎమ్మెల్యే కిలివేటి సంజీవయ్య పరామర్శించారు.లక్ష్మీనారాయణ రెడ్డి గత కొద్దిరోజులుగా అనారోగ్య కారణాలతో ఇంటి వద్ద విశ్రాంతి తీసుకుంటున్న సమాచారం తెలుసుకున్న మాజీ ఎమ్మెల్యే కిలివేటి సంజీవయ్య శుక్రవారం వారి నివాసానికి వెళ్లి మర్యాదపూర్వకంగా కలసి పరామర్శించారు.ఈ సందర్భంగా లక్ష్మీనారాయణ రెడ్డి ఆరోగ్య పరిస్థితిని అడిగి తెలుసుకున్న కిలివేటి సంజీవయ్య ఆయన త్వరగా సంపూర్ణ ఆరోగ్యంతో కోలుకుని తిరిగి పార్టీ కార్యక్రమాల్లో చురుకూగా పాల్గొనాలని ఆకాంక్షించారు. అలాగే వైసీపీ నాయుడుపేట పట్టణ అధ్యక్షులు కలికి మాధవ రెడ్డి,ఓజిలి మండల వైసీపీ అధ్యక్షులు పాదర్ల హరినాథ్ రెడ్డి,పలువురు నాయకులు లక్ష్మీనారాయణ రెడ్డిని కలిసి పరామర్శించారు.

విద్యసామాగ్రి భోజనం ప్లేట్లు పంపిణీ



బుచ్చిరెడ్డిపాలెం పెన్ పవర్ జూలై 10.

బుచ్చిరెడ్డిపాలెం పట్టణంలోని ఉర్దూ పాఠశాలలో సహారా ఎడ్యుకేషన్ రూరల్ డెవలప్మెంట్ సొసైటీ అధ్యక్షుడు యస్సాని ఆధ్వర్యంలో విద్యసామాగ్రి, భోజనాల ప్లేట్లు పంపిణీ కార్యక్రమం జరిగింది. ఈ కార్యక్రమంలో మండల విద్యాశాఖ అధికారి రత్నం ముఖ్య అతిథిగా పాల్గొని విద్యార్థులకు విద్యసామాగ్రి, ప్లేట్లను అందజేశారు. ఈ సందర్భంగా మండల విద్యాశాఖ అధికారి రత్నం మాట్లాడుతూ... పేద విద్యార్థులు ఉన్నత చదువులు చదవాలని ఉద్దేశంతో విద్యా సామాగ్రిని అందజేస్తున్నామని చెప్పారు. యస్సాని భాష మంచి మనసున్న వ్యక్తిని అన్నారు. 2009లోనే సంగం మండలం లోని పాఠశాలల్లో విద్యార్థులకు విద్యసామాగ్రి అందజేశారని గుర్తు చేశారు. తాను కూడా ఈ ఫౌండేషన్ కి గతంలో సహాయ సహకారాలు అందించామన్నారు. పేద విద్యార్థులకు విద్యసామాగ్రి ఇవ్వడానికి ముందుకొచ్చిన దాతలకు కృతజ్ఞతలు తెలిపారు. రాబోయే రోజుల్లో మరెన్నో సేవా కార్యక్రమాలు చేయాలని ఆకాంక్షించారు.ఈ కార్యక్రమం లో ప్రధానోపాధ్యాయుడు రవిశంకర్, ఉపాధ్యాయులు విజయలక్ష్మి, జిలాని, కృష్ణయ్య, హసీనా పాల్గొన్నారు.

గతంలో రైతుబంధు కోసం తిప్పించుకున్నారు

ఖమ్మం,జూలై10(పెన్ పవర్):

తెలంగాణలోని రైతులకు పెట్టుబడి సాయం అందించే క్రమంలో ప్రభుత్వం మరో కీలక అడుగు వేసింది. రైతు భరోసా పథకం కింద నూతనంగా రూ. 1,009 కోట్ల నిధులను ముఖ్యమంత్రి రేవంత్ రెడ్డి చేతుల మీదుగా విడుదల చేయగా, ఆ మొత్తాన్ని నేరుగా రైతుల ఖాతాల్లో జమ చేశారు. గత ప్రభుత్వం రైతు బంధు నిధుల కోసం 169 రోజులు తిప్పించుకునేదని, కానీ కాంగ్రెస్ ప్రభుత్వం కేవలం 9 రోజుల్లోనే రూ. 9 వేల కోట్లు ఇచ్చిందని డిప్యూటీ సీఎం భట్టి విక్రమార్క కొనియాడారు. ఇప్పటివరకు 74 లక్షల మంది రైతులకు, 1.45 కోట్ల ఎకరాల భూములకు గానూ మొత్తం రూ. 8,759 కోట్ల పెట్టుబడి సాయాన్ని అందించామన్నారు. అలాగే మహిళా సంక్షేమానికి కట్టుబడి కేవలం రెండున్నర ఏళ్లలోనే మహిళలకు రూ. 67,000 కోట్ల రుణాలను అందించామని, పండించిన ప్రతి గింజులూ కొనుగోలు చేస్తూ రైతును రాజుగా చూస్తున్నామని భట్టి స్పష్టం చేశారు. మరోవైపు గత బీఆర్ఎస్ ప్రభుత్వంపై భట్టి విక్రమార్క తీవ్రస్థాయిలో విమర్శలు గుప్పించారు. దశాబ్దాల క్రితం కాంగ్రెస్ కట్టిన ప్రాజెక్టులు ఒక్కటి కూడా దెబ్బతినలేదని, కానీ బీఆర్ఎస్ నాయకులు రూ. 27,000 కోట్లతో అయిపోయే ప్రాజెక్టును రూ. 1,47,000 కోట్లకు పెంచి, కట్టక కట్టక కట్టిన కాళేశ్వరన్ని కూల్చేశారని మండిపడ్డారు. హరీష్ రావు అబద్ధాలన్నీ ప్రోగేసి మాట్లాడుతున్నారని, బీఆర్ఎస్ చేసిన అప్పులు, వడ్డీలు కడుతూనే తాము ఉద్యోగుల బిల్లులు క్లియర్ చేస్తూ సంక్షేమ కార్యక్రమాలు చేపడుతున్నామని వివరించారు.

సిక్సర్ల మోజు తగ్గించుకోవాలి.. వైభవ్, అభిషేక్పై బీసీసీఐ ఫోకస్!

- ఇంగ్లండ్తో టీ20 సిరీస్లో భారత్ పేలవ ప్రదర్శన
- అభిషేక్ శర్మ, వైభవ్ ఆటతీరుపై బీసీసీఐ ప్రత్యేక దృష్టి
- సిక్సర్లు బాదే ఉత్సాహం నియంత్రించుకోవాల్సిన అవసరం ఉందని బీసీసీఐ ఆలోచన
- ఇన్నింగ్స్ను నిర్మించే నైపుణ్యాన్ని అలవర్చుకోవాలని సూచించే యోచన



హైదరాబాద్ పెన్ పవర్: ఇంగ్లండ్తో జరుగుతున్న టీ20 సిరీస్లో భారత్ జట్టు పేలవ ప్రదర్శన నేపథ్యంలో యువ ఓపెనర్లు అభిషేక్ శర్మ, వైభవ్ సూర్యవంశీ ఆటతీరుపై బీసీసీఐ ప్రత్యేక దృష్టి సారించినట్లు తెలుస్తోంది. ముఖ్యంగా వీరిద్దరి దూకుడు బ్యాటింగ్, భారీ షాట్లపై ఆధారపడే ధోరణిని బోర్డు నిశితంగా పరిశీలిస్తున్నట్లు సమాచారం. “అభిషేక్, వైభవ్కు సిక్సర్లు బాదే సామర్థ్యం అద్భుతంగా ఉంది. కానీ ఆ ఉత్సాహాన్ని నియంత్రించుకోవడం కూడా నేర్చుకోవాలి” అని బీసీసీఐకి చెందిన ఓ అధికారి వ్యాఖ్యానించినట్లు పలు కథనాలు పేర్కొన్నాయి. 15 ఏళ్ల వయసులోనే భారత్ తరపున అరంగేట్రం

చేసిన వైభవ్ సూర్యవంశీ ఇప్పటివరకు ఇంగ్లండ్ సిరీస్లో 14, 13, 15 పరుగులకే పరిమితమయ్యాడు. అయితే ఐపీఎల్-2026లో రాజస్థాన్ రాయల్స్ తరపున 776 పరుగులు, 72 సిక్సర్లతో అదరగొట్టిన అతడు ఆరెంజ్ క్యాప్తో పాటు పలు అవార్డులు కూడా గెలుచుకున్నాడు. మరోవైపు అభిషేక్ శర్మ మాత్రం ఇంగ్లండ్ సిరీస్లో 59, 43, 10, 16 పరుగులు చేసినా మ్యాచ్‌ను మలుపుతిప్పే ఇన్నింగ్స్ ఆడలేకపోయాడు. దీంతో యువ ఓపెనర్ల దూకుడుతో పాటు పరిస్థితులకు తగ్గట్టుగా ఇన్నింగ్స్ను నిర్మించుకునే నైపుణ్యాన్ని అలవర్చుకోవాల్సిన అవసరం ఉందని బీసీసీఐ భావిస్తున్నట్లు సమాచారం.

కోచ్ గంభీర్ పదవికి గండం?.. టీమిండియా ప్రదర్శనపై బోర్డు సీరియస్!

- ఇంగ్లండ్తో టీ20 సిరీస్ కోల్పోయిన టీమిండియా
- ఆటగాళ్లు, కోచ్‌లపై నిర్ణయించిన ప్రదర్శనపై బీసీసీఐ సమీక్ష
- హెడ్ కోచ్ గౌతమ్ గంభీర్ పదవిపై కూడా పడనున్న ప్రభావం
- కెప్టెన్ మూర్ఖు తర్వాత వరుసగా రెండో సిరీస్ ఓటమి
- భారత్పై ఇంగ్లండ్కు ఇదే తొలి ద్వైపాక్షిక టీ20 సిరీస్ విజయం

హైదరాబాద్ పెన్ పవర్: ఇంగ్లండ్తో జరిగిన టీ20 సిరీస్‌ను భారత్ జట్టు కోల్పోవడంతో బీసీసీఐ తీవ్రంగా స్పందించింది. ఆటగాళ్లు, కోచ్‌లపై నిర్ణయించిన ప్రదర్శనపై పూర్తిస్థాయి సమీక్ష నిర్వహించాలని నిర్ణయించింది. ముఖ్యంగా హెడ్ కోచ్ గౌతమ్ గంభీర్ పదవి కూడా పరిశీలనలో ఉన్నట్లు బీసీసీఐ వర్గాలు వెల్లడించాయి. గంభీర్ కాంట్రాక్టు 2027 వరకు ఉన్నప్పటికీ, జట్టు వరుస వైఫల్యాల నేపథ్యంలో అతని పనితీరును కూడా సమీక్షించనున్నట్లు తెలుస్తోంది. కొత్త కెప్టెన్ శ్రేయస్ అయ్యర్ నేతృత్వంలోని టీమిండియా, ఐదు మ్యాచ్‌ల సిరీస్‌లో భాగంగా బ్రిస్టల్‌లో జరిగిన నాలుగో టీ20లో 9 వికెట్ల తేడాతో ఘోర పరాజయం పాలైంది. దీంతో మరో మ్యాచ్ మిగిలి ఉండగానే ఇంగ్లండ్ 3-0 తేడాతో సిరీస్‌ను కైవసం చేసుకుంది. సిరీస్‌లోని తొలి మ్యాచ్ వర్షం కారణంగా రద్దు కాగా, రెండో మ్యాచ్‌లో 4 వికెట్ల తేడాతో, మూడో మ్యాచ్‌లో ఏకంగా 125 పరుగుల భారీ తేడాతో భారత్ ఓడిపోయింది. మూడో మ్యాచ్‌లో 202 పరుగుల లక్ష్య ఛేదనలో కేవలం 76 పరుగులకే కుప్పకూలడం జట్టు పేలవ బ్యాటింగ్‌కు అద్దం పట్టింది. ప్రస్తుత టీ20 ప్రపంచకప్ ఛాంపియన్‌గా ఉన్న టీమిండియాకు ఇది వరుసగా రెండో టీ20 సిరీస్ ఓటమి కావడం గమనార్హం. ఇంగ్లండ్ పర్యటనకు ముందు, పసికూన ఐర్లాండ్ చేతిలో భారత్ 2-0 తేడాతో సిరీస్ కోల్పోయింది. ఐర్లాండ్పై భారత్ జట్టుకు అదే తొలి సిరీస్ పరాజయం. ఈ రెండు సిరీస్ ఓటములు ఒక కీలక మార్పు తర్వాత చోటుచేసుకోవడం



చర్చనీయాంశమైంది. 2026 టీ20 ప్రపంచకప్ గెలిచిన కెప్టెన్ సూర్యకుమార్ యాదవ్‌ను తప్పించి, అతని స్థానంలో శ్రేయస్ అయ్యర్‌కు బీసీసీఐ కెప్టెన్ బాధ్యతలు అప్పగించింది. ఈ సాహసోపేత నిర్ణయం తర్వాత జట్టు వరుసగా విఫలమవడంపై విమర్శలు వెల్లువెత్తుతున్నాయి. ఇదిలా ఉంటే.. రెండు లేదా అంతకంటే ఎక్కువ మ్యాచ్‌లున్న ద్వైపాక్షిక టీ20 సిరీస్‌లో భారత్పై ఇంగ్లండ్‌కు ఇదే తొలి విజయం కావడం విశేషం. ఈ నేపథ్యంలో జట్టులో సమూల మార్పులు ఉంటాయనే ఊహాగానాలు వినిపిస్తున్నాయి. త్వరలో జరగనున్న సమీక్ష తర్వాత బీసీసీఐ కఠిన నిర్ణయాలు తీసుకునే అవకాశం ఉందని క్రీడా వర్గాలు భావిస్తున్నాయి.

కోచ్ గంభీర్ పదవికి గండం?.. టీమిండియా ప్రదర్శనపై బోర్డు సీరియస్!

హైదరాబాద్ పెన్ పవర్: ఇంగ్లండ్తో జరిగిన టీ20 సిరీస్‌ను భారత్ జట్టు కోల్పోవడంతో బీసీసీఐ తీవ్రంగా స్పందించింది. ఆటగాళ్లు, కోచ్‌లపై నిర్ణయించిన ప్రదర్శనపై పూర్తి స్థాయి సమీక్ష నిర్వహించాలని నిర్ణయించింది. ముఖ్యంగా హెడ్ కోచ్ గౌతమ్ గంభీర్ పదవి కూడా పరిశీలనలో ఉన్నట్లు బీసీసీఐ వర్గాలు వెల్లడించాయి. గంభీర్ కాంట్రాక్టు 2027 వరకు ఉన్నప్పటికీ, జట్టు వరుస వైఫల్యాల నేపథ్యంలో అతని పనితీరును కూడా సమీక్షించనున్నట్లు తెలుస్తోంది. కొత్త కెప్టెన్ శ్రేయస్ అయ్యర్ నేతృత్వంలోని టీమిండియా, ఐదు మ్యాచ్‌ల సిరీస్‌లో భాగంగా బ్రిస్టల్‌లో జరిగిన నాలుగో టీ20లో 9 వికెట్ల తేడాతో ఘోర పరాజయం పాలైంది. దీంతో మరో మ్యాచ్ మిగిలి ఉండగానే ఇంగ్లండ్ 3-0 తేడాతో సిరీస్‌ను కైవసం చేసుకుంది. సిరీస్‌లోని తొలి మ్యాచ్ వర్షం కారణంగా రద్దు కాగా, రెండో మ్యాచ్‌లో 4 వికెట్ల తేడాతో, మూడో మ్యాచ్‌లో ఏకంగా 125 పరుగుల భారీ తేడాతో భారత్ ఓడిపోయింది. మూడో మ్యాచ్‌లో 202 పరుగుల లక్ష్య ఛేదనలో కేవలం 76 పరుగులకే కుప్పకూలడం జట్టు పేలవ బ్యాటింగ్‌కు అద్దం పట్టింది. ప్రస్తుత టీ20 ప్రపంచకప్ ఛాంపియన్‌గా ఉన్న టీమిండియాకు ఇది



వరుసగా రెండో టీ20 సిరీస్ ఓటమి కావడం గమనార్హం. ఇంగ్లండ్ పర్యటనకు ముందు, పసికూన ఐర్లాండ్ చేతిలో భారత్ 2-0 తేడాతో సిరీస్ కోల్పోయింది. ఐర్లాండ్పై భారత్ జట్టుకు అదే తొలి సిరీస్ పరాజయం. ఈ రెండు సిరీస్ ఓటములు ఒక కీలక మార్పు తర్వాత చోటుచేసుకోవడం చర్చనీయాంశమైంది. 2026 టీ20 ప్రపంచకప్ గెలిచిన కెప్టెన్ సూర్యకుమార్ యాదవ్‌ను తప్పించి, అతని స్థానంలో శ్రేయస్ అయ్యర్‌కు బీసీసీఐ కెప్టెన్ బాధ్యతలు అప్పగించింది. ఈ సాహసోపేత నిర్ణయం తర్వాత జట్టు వరుసగా విఫలమవడంపై విమర్శలు వెల్లువెత్తుతున్నాయి. ఇదిలా ఉంటే.. రెండు లేదా అంతకంటే ఎక్కువ మ్యాచ్‌లున్న ద్వైపాక్షిక టీ20 సిరీస్‌లో భారత్పై ఇంగ్లండ్‌కు ఇదే తొలి విజయం కావడం విశేషం. ఈ నేపథ్యంలో జట్టులో సమూల మార్పులు ఉంటాయనే ఊహాగానాలు వినిపిస్తున్నాయి. త్వరలో జరగనున్న సమీక్ష తర్వాత బీసీసీఐ కఠిన నిర్ణయాలు తీసుకునే అవకాశం ఉందని క్రీడా వర్గాలు భావిస్తున్నాయి.

ఆ రెండు భాగాలను మించిన కష్టంతో రాజమౌళి!

భారతీయ చలనచిత్ర పరిశ్రమ మలుపు తిప్పిన దర్శకుడు ఎస్.ఎస్. రాజమౌళి తాజాగా మరో ప్రతిష్టాత్మక ప్రాజెక్ట్ కోసం -వారణాసి- వేదికగా తన మేకింగ్ మ్యూజిక్‌ను ప్రదర్శించడానికి సిద్ధమవుతున్నారు. -బాహుబలి- వంటి భారీ చిత్రాల కోసం ఎంతగా శ్రమించాలో? అంతకు మించిన కష్టాన్ని వారణాసి షూటింగ్ కోసం పడుతున్నారని తెలుస్తోంది. సాధారణంగా రాజమౌళి సినిమాలు అనగానే భారీ సెట్లు, వందల కోట్ల బడ్జెట్ గుర్తుకొస్తాయి. కానీ -వారణాసి-లో జరుగుతున్న షూటింగ్ అందుకు భిన్నంగా, సహజసిద్ధమైన లోకేషన్లలో అత్యంత క్లిష్టమైన సవాళ్లతో సాగుతోంది. అవసరం మేర వారణాసి సెట్లు వేసి కొంత షూటింగ్ చేసినా? రియల్ లోకేషన్స్ లో చేసిన సీన్స్ వేరే లెవల్లో ఉంటాయి.



-వారణాసి-లోని గంగా తీరం, పురాతన కట్టడాలు, జనసమృద్ధం ఎక్కువగా ఉండే వీధుల్లో షూటింగ్ చేయడం ఏ దర్శకుడికైనా పెద్ద పరీక్ష. భారీ సెట్లు నిర్మించే అవకాశం లేని ప్రాంతంలో ఉన్న వాతావరణాన్ని కథకు తగ్గట్టుగా మలచుకోవడం రాజమౌళికి పెద్ద సవాలుగా మారింది.

-బాహుబలి-లో సాంకేతిక పరిజ్ఞానంతో దృశ్యాలను సృష్టించడం ఒక ఎత్తు అయితే? ప్రకృతిని, సహజ సౌందర్యాన్ని కథాంశంతో మేళవించడం మరో ఎత్తు. అందుకే ఈ చిత్రం కోసం ఆయన ఎంతో శ్రద్ధతో ప్రణాళికలు రచిస్తున్నారు. వాస్తవానికి వారణాసిలో షూటింగ్ చేయడం అంటే సాంకేతికంగా అనేక ఇబ్బందులను ఎదుర్కోవడమే. పరిమితమైన స్థలంలో భారీ కెమెరా సెటప్‌లను అమర్చడం, వెలుతురును కంట్రోల్ చేయడం, పర్యాటకుల రద్దీని తట్టుకుని షూటింగ్ జరపడం వంటివి సాధారణ విషయం కాదు. కానీ రాజమౌళి పట్టుదలతో ఈ సవాళ్లను అధిగమిస్తున్నారు. ఒక్కో సన్నివేశాన్ని ఆశించిన స్థాయిలో చిత్రీకరించడానికి ఆయన పడుతున్న తపన, కెరీర్‌లో ఇప్పటివరకు చూడని డెడికేషన్ కు నిదర్శనమని యూనిట్ సభ్యులు చెబుతున్నారు. ఈ ప్రాజెక్ట్ కోసం రాజమౌళి అనుసరిస్తున్న మేకింగ్ శైలి పూర్తిగా భిన్నంగా ఉందని సమాచారం. -బాహుబలి- లాంటి పీరియాడిక్ డ్రామాలో సెట్లు ప్రాణం పోస్తే ఈ చిత్రంలో వారణాసి నగరమే ఒక పాత్రలా కనిపిస్తుందిట. నగరంలోని వైబ్రేషన్స్‌ను, ఆధ్యాత్మికతను ప్రతిబింబించేలా ప్రతి డ్రేమ్‌ను రాజమౌళి తీర్చిదిద్దుతున్నారు. భారీ గ్రాఫిక్స్ పైన కాకుండా సహజశాస్త్రాన్ని పండించే అంశాలపైనే రాజమౌళి ఎక్కువ దృష్టి సారించినట్లు తెలుస్తోంది. ఇది రాజమౌళిలోని వైవిధ్యమైన దర్శకుడిని మరోసారి ప్రపంచానికి పరిచయం చేస్తుంది. -బాహుబలి- విజయం తర్వాత రాజమౌళి చేసే ఏ సినిమా అయినా సరే ఆ అంచనాలను అందుకోవాల్సిందే. అందుకే రాజమౌళి ఏ చిన్న విషయాన్ని కూడా వదిలిపెట్టకుండా పని చేస్తున్నారు. వారణాసిలో రాజమౌళి పడుతున్న కష్టం, థియేటర్లలో ప్రేక్షకులకు ఓ సరికొత్త దృశ్య కావ్యాన్ని పరిచయం చేస్తుందని సమృతం కలుగుతోంది. మేకింగ్ వరంగా ఎదురవుతున్న ఇబ్బందులను కూడా రాజమౌళి ఆనందంగా భరిస్తున్నారు అంటే, సినిమా ఫలితం ఏ రేంజ్ లో ఉండబోతుందో ఊహించుకోవచ్చు. బ్లాక్ ఫ్రాంట్స్ లాంటి కఠినమైన లోకేషన్లలో షూటింగ్ అంతకు రెండితలు కష్టపడాల్సి ఉంటుంది. ఇక్కడ ఇంకా సవాళ్లు ఎదురవుతాయన్నది అంతే వాస్తవం.



ప్రణీతా సుభాష్ తాజా ఫోటోషూట్ అందరినీ ఆకట్టుకుంటోంది